

फलों का राजा पिछले वर्षों के मुकाबले बेहतर फसल की उम्मीद

इस बार गर्मियों में खूब लीजिए आम का मजा

Deep.Singh@timesgroup.com


■ लखनऊ : इस साल आम की अच्छी फसल से बागवानों के चेहरों पर खुशी है। पिछले वर्षों के मुकाबले इस बार आम की फसल ज्यादा होगी। वैज्ञानिकों और किसानों को उम्मीद है कि अगर आगे मौसम सामान्य रहा तो इस बार सही समय पर और खूब आम खाने को मिलेगा।

यूपी के कई जिलों में आम की पैदावार होती है। उसमें लखनऊ एक बड़ी बेल्ट है। पिछले साल शुरुआत में ही मौसम खराब होने की वजह से पहला बौर पूरी तरह झड़ गया था। दूसरा बौर आया था तो उससे आम फला था। यही वजह है कि पिछले साल आम की फसल काफी लेट हो गई थी। बाजार में दशहरी 20 जून के आसपास आया था। रहीमाबाद के बागवान फरीद अहमद बताते हैं कि सामान्य तौर पर 10-15 जून के आसपास दशहरी आम बाजार में आने लगता है। इस बार बौर भी ज्यादा आया था और मौसम भी ज्यादा खराब नहीं हुआ। इस वजह से आम खूब फला है। माल के किसान सत्येंद्र सिंह कहते हैं कि भुनगा से नुकसान हुआ था, लेकिन इस बार जैसा बौर कभी नहीं देखा। एक-दो बारिश में झरने के बाद भी काफी आम बचा है। बौर और आम समय से पहले भी आ गया था। उम्मीद है कि 10 जून से पहले दशहरी बाजार में आ जाए।

अब ये उपाय करें

■ अमिया आने से फसल पकने तक तीन बार पानी लगाएं

■ बोरॉन, पोटेशियम सल्फेट और सल्फर का छिड़काव करें



17

मैंगो बेल्ट हैं यूपी में

40-42

लाख मीट्रिक टन औसत आम होता है सिर्फ यूपी में

10

जून से पहले ही दशहरी आने की उम्मीद

इस साल आम की फसल पिछले वर्षों के मुकाबले काफी अच्छी है। प्रदेश भर में पैदावार ज्यादा होने के साथ ही समय से आने की उम्मीद है।

- एसपी जोशी, उद्यान निदेशक

दीपक 18/4/16
जन्मभारत, समाचार पत्र मुक्ति